

# Taňrydan çykar

Category: Goşgular, Kitapcy, Sözler  
написано kitapcy | 24 январа, 2025  
Taňrydan çykar TAŇRYDAN ÇYKAR

Toprakdan ýaratdy Adam atany,  
Iň beýik nakgaşlyk Taňrydan çykar.  
Tapmarsyň oň kelamyndan hatany,  
Hak söz gökden, Arşdan aňrydan çykar.

Ýazsaň-da egsilmez halkyň kyssasy,  
Egsiler diňläniň dertdir gussasy.  
Ili-güni söýmek, mertlik nusgasy,  
Togrul begden çykar, Çagrydan çykar.

Ýere tohum sepip, hasyl alanlar,  
bugdaýy – ekinleň şasyn alanlar,  
oňaryp bişirseň, datly tagamlar  
mäşden hem tüwüden, darydan çykar.

Ýürege sünçse-de kirpik tyglaryn,  
togap etseň basyp giden yzlaryn,  
Şamar saçy döşündedir gyzlaryň  
Gelin bolsa, zülpler sagrydan çykar.

Öwsen wagty sergin ýeli säheriň,  
Aklyň kemal tapar, durlanar seriň.  
Gahry gelse, datsaň-da oň zäherin,  
derde derman ballar arydan çykar.

Il bilen il boldum iliniň deňinde,  
Aýdym ýazdym dünýäň çalyň heňinde,  
Yşky sözler ýaş-ýeleňleň dilinde,  
Akyl söz gojadan, garrydan çykar.

Zehin ezeldendir, gyzył gandandyr,  
Setire saldam ber, sözüň janlandyr.  
Aňrym yzarlasaň, Oguz handandyr,

Doglan ýerim sorsaň, Marydan çykar.

Atamyrat ATABAÝEW.

«Garagum žurnaly, 5/2016. Goşgular